

न्यायालयाच्या किंवा न्यायाधिकरणाच्या
न्याय निर्णयाची, हुकूमनाम्याची किंवा
निवाड्याची पूर्ती करण्यासाठी लागणा-या
ख्याची खर्चावारी-

महाराष्ट्र शासन

वित्त विभाग,

परिपत्रक क्रमांक-अंदाज-१०८७/८१/अर्थसंकल्प-१,

दिनांक:- ५ फेब्रुवारी १९८७.

प रि प त्र क

भारतीय संविधानाच्या अनुच्छेद २०२ [३] [ई] प्रमाणे कोणत्याही न्यायालयाच्या किंवा लवाद न्यायाधिकरणाच्या न्याय निर्णयाची, हुकूमनाम्याची किंवा निवाड्याची पूर्ती करण्यासाठी होणारा खर्च हा राज्याच्या एकत्रित निधीवरील "भारित खर्च" समजावयाचा असतो. याबाबत महाराष्ट्र अर्थसंकल्प नियम पुस्तिकेमधील परिच्छेद २७ [८] व या नियम पुस्तिकेचे परिशिष्ट-१ कृपया पहावे. तथापि, काही बाबतीत अशाप्रकारचा खर्च हा दत्तमत खर्चाच्या तरतूदीमधून भागविण्यात येतो असे दिसून आले आहे. अशाप्रकारचा खर्च हा भारतीय संविधानाच्या तरतूदीप्रमाणे भारित खर्च समजावयाचा असल्यामुळे संबंधित खर्च भारित खर्च म्हणून यापुढे दाखविला जाईल, याची काळजी सर्व मंत्रालयीन विभागांनी घ्यावी.


२. दुय्यम न्यायालयाचा न्याय, निर्णय, हुकूमनामा किंवा निवाडा या विरुद्ध जेव्हा शासनाने वारिष्ठ न्यायालयात अपील दाखल केले असेल व अपिलावर निर्णय होईपर्यंत तहकूदी आदेश देण्याबाबतची शर्त म्हणून हुकूमनाम्याची रक्कम भरण्याचा अपील न्यायालयाने आदेश दिला असेल तेव्हा केलेला पैशाचा भरण हा अनामत रक्कम या स्वभावात असतो. अशावेळी हा खर्च "८७४ शासनाने ठेवलेल्या प्रतिभूती ठेवी- [अ] न्यायालयाकडे जमा केलेल्या प्रतिभूती रकमा" या शीर्षाखाली दाखवावयाचा असतो. शासनाच्या बाजूने अपीलाचा निर्णय झाल्यास वरील शीर्षाखाली खर्च म्हणून टाकलेली रक्कम निष्कासित झाली म्हणून दाखवावयाची असते आणि दुय्यम न्यायालयाचा हुकूमनामा कायम करण्यात आल्यास वरील शीर्षाखाली खर्च म्हणून टाकलेली रक्कम भारित खर्च म्हणून संबंधित शीर्षाखाली बदली करून निष्कासित करावयाची असते. सर्व मंत्रालयीन विभागांनी या वर्गीकरण पद्धतीची कृपया नोंद घ्यावी.

३. भारित खर्च भागविण्यासाठी दत्तमत तरतूद पुनर्विनियोजनाद्वारे वापरात येत नाही. म्हणून न्यायालयाच्या निवाड्यानुसार खर्च करण्यासाठी संबंधित लेखाशीर्षाखाली भारित तरतूद उपलब्ध नसल्यास आकस्मिकता निधीमधून अग्रिम

[कृ. मा. प.]

च्यावा लागतो व पुढील अधिवेशनात त्यासाठी पुरवणी विनियोजन सादर करावे लागते. शक्यतो अशी परिस्थिती उदभवू नये म्हणून यापुढे संबंधित विभागांनी त्यांच्या शीर्षाखालील मागील ५ वर्षांतील अशाप्रकारचा भारित खर्च लक्षात घेऊन त्याच्या सरासरीच्या आधारे अर्थसंकल्पात तरतूद प्रस्तावित करावी. १९८७-८८ च्या अंदाजांना वित्त विभागाकडून अंतिम स्वल्प देण्यात येत असल्यामुळे मागील ५ वर्षांच्या खर्चाची उपलब्ध माहिती लक्षात घेऊन वित्त विभाग संबंधित शीर्षाखाली अशाप्रकारची भारित तरतूद करण्याची कार्यवाही करीत आहे.

महाराष्ट्र शासनाचे राज्यपाल यांच्या आदेशानुसार व नांवाने,


[म. सी. पाध्ये]

शासनाचे उप सचिव, वित्त विभाग.

प्रति:-

- १] सर्व मंत्रालयीन विभाग,
- २] वित्त विभागातील सर्व व्यय, कोषागारे, प्रशासन, सार्वजनिक उपक्रम व अर्थसंकल्पीय कार्यासने,
- ३] निवड दफतर, अर्थसंकल्प-३.